

જ્યુઝ આર્ફ ગાંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 6 * Issue No. 136 * Date: 15.03.2020 * Sunday * Page :04 * Rs. 1.00/- * Annual Rs. 351/-

દેશમાં અત્યાર સુધી બેના મોત, કુલ ૮૯ કેસ પોઝિટિવ, હજુ કેસ વધવાની સંભાવના

ભારતમાં કોરોનાના કહેરને રાષ્ટ્રીય કટોકટી જાહેર કરાઈ

કોરોનાના કારણે મૃત્યુ પામનારના પરિવારને કેન્દ્ર સરકાર ૪-૪ લાખ રૂપિયાનું વળતર આપશે, મોટા ભાગના રાજ્યોમાં શાળા-કોલેજોમાં રજા જાહેર કરાઈ

ન્યુ દિલ્હી, તા. ૧૪ અમેરિકાએ કોરોના વાયરસની ભયાનકતાને જોઈને રાષ્ટ્રીય કટોકટી જાહેર કર્યા બાદ ભારત સરકારે પણ આજે આ રોગને રાષ્ટ્રીય મહામારી તરીકે જાહેર કરતાં સમગ્ર દેશમાં હવે તેના સામના માટે વહીવટી તંત્ર ખાસ કરીને આરોગ્ય તંત્રને વધારે સજાગ કરી દેવામાં આવ્યું છે. અને મહામારી જાહેર કરતાં કોરોનાની બિમારીને ઈમરજન્સીનો દરજ્જો આપતાં કોરોનાને કારણે મરનારાઓના પરિવારજનોને સહાય પેટે ૪ લાખ આપવાની

જાહેરાત પણ કરવામાં આવી છે. દેશના ૧૩ રાજ્યોમાં હાલમાં ૮૧ કેસ પોઝીટીવ અને બે મોત થયા છે. સંખ્યાબંધ રાજ્યોએ લોકોને તેનાથી બચાવવા શાળાકોલેજો, સિનેમાગૃહો વગેરે. પર કામચલાઉ પ્રતિબંધ મૂક્યો છે. તો વિશ્વમાં આ રોગથી મરનારાઓની સંખ્યા ૫ લાખથી ઉપર પહોંચી ગઈ છે. ૧૨ રાજ્યોમાં સ્કૂલ-કોલેજ બંધ કરી દેવામાં આવી છે, ૩ એપ્રિલ સુધી ચાલનાર સંસદનું બજેટ સત્ર ૧૮ માર્ચ સુધી સ્થગિત કરી દેવામાં આવે તેવી શક્યતા પણ જોવામાં આવી રહી છે. કેન્દ્ર સરકારે કોરોના

વાઈરસની વધતી અસરને ધ્યાનમાં રાખીને N-95 માસ્ક અને હેન્ડ સેનિટાઈઝરને જરૂરિયાતની વસ્તુની કેટેગરીમાં મૂકીને તેના કાળાબજાર કરનારાઓ સામે જેલની સજા સહિતના કડક પગલા ભરવાની જાહેરાત પણ કરી છે. બીજી તરફ આરોગ્ય નિષ્ણાતોના મતે કોરોના રોગચાળાની સ્થિતિને જોતાં બે મોત થતાં ભારત આ રોગના બીજા તબક્કામાં પહોંચી ગયું છે. અને તેને ત્રીજા તબક્કામાં જતાં રોકવા આગામી ૩૦ દિવસ ભારત માટે આ રોગને રોકવા માટે કટોકટીના સાબિત થશે. ત્રીજો તબક્કો એટલે



ચીન-ઈટાલી જેવી ભયાનક પરિસ્થિતિનો તબક્કો જેમાં મોતની સંખ્યા સૌથી વધારે મનાય છે. તેથી ભારત સરકારે વધુ મોત અટકાવવા તેને રાષ્ટ્રીય આપત્તિ કે મહામારી જાહેર કરીને સૌ કોઈને તેનાથી બચવાની અપીલ પણ કરી છે. સૂત્રોના જણાવ્યા પ્રમાણે ૩ એપ્રિલ સુધી ચાલનાર સત્ર ૧૮ માર્ચ સુધી સ્થગિત કરી દેવામાં આવે તેવી શક્યતા છે. ત્રણ સાંસદોએ પીએમને પત્ર લખીને સત્ર સમાપ્ત કરવાની માંગણી કરી છે. ભારતમાં કોરોનાના ૮૯ કેસ સામે આવ્યાં છે જેમાંથી બે લોકોના મોત નિપજ્યા છે. કેન્દ્રીય સ્વાસ્થ્ય

મંત્રાલયના જણાવ્યા પ્રમાણે કોરોનાથી ઈન્ફેક્ટેડ ૧૦ લોકો અત્યાર સુધી સાજા થઈ ગયા છે. તેમાં ઉત્તર પ્રદેશના ૫, કેરળના ૩, રાજસ્થાન અને દિલ્હીના ૧-૧ દર્દી સામેલ છે. સારવાર પછી તેમને હોસ્પિટલમાંથી ડિસ્ચાર્જ કરવામાં આવ્યા છે. કોરોના વાયરસના ૮૯ કેસમાંથી દિલ્હીમાં કોરોના વાયરસના ૬, હરિયાણામાં ૧૭, કેરળમાં ૨૨, રાજસ્થાનમાં ૩, તેલંગાણામાં એક, ઉત્તર પ્રદેશમાં ૧૧, લદાખમાં ૩, તમિલનાડુમાં એક, જમ્મુ કાશ્મીરમાં ૨, પંજાબમાં એક, કર્ણાટકમાં ૭, આંધ્ર પ્રદેશમાં એક કેસ અને મહારાષ્ટ્રમાં ૧૯ કેસ સામે આવ્યાં છે. ચીનના લુહાનથી શરુ થયેલા કોરોનાએ દુનિયાના ૧૨૭ દેશોમાં પગપેસારો કર્યો છે. ચીનમાં તો

કોરોનાનો કેર ઘટી રહ્યો છે. પરંતુ દુનિયાના અન્ય દેશોમાં મૃત્યુ દર વધી રહ્યો છે. ઈટાલીમાં અત્યાર સુધી એક હજારથી વધુ લોકો મોતને ભેટ્યા છે. કોરોનાથી દુનિયાભરમાં ૫૪૦૦થી વધુ લોકોના મોત થઈ ચૂક્યા છે અને મૃત્યુઆંક સતત વધી રહ્યો છે. કોરોના વાયરસને કારણે દેશના ઘણા રાજ્યોમાં શાળાઓ અને કોલેજો બંધ કરવામાં આવી છે. કોરોનાને દિલ્હીમાં મહામારી જાહેર કરવામાં આવ્યું છે. દિલ્હી, કર્ણાટક, મધ્ય પ્રદેશ, ઉત્તર પ્રદેશ સહિત દેશના ઘણા રાજ્યોમાં સિનેમા હોલ અને મીટિંગ્સ પર પ્રતિબંધ છે. કર્ણાટકમાં પણ લગ્ન સમારોહ પર પ્રતિબંધ મૂકવામાં આવ્યો છે. લોકો મોટી સંખ્યામાં ભેગા થઈ શકતા નથી. વૈશ્વિક ચિંતાનો વિષય

બનેલા કોરોના વાયરસની મોંઘ લઈને સુપ્રીમ કોર્ટ શુક્રવારે નક્કી કર્યું છે કે ૧૬ માર્ચથી માત્ર અર્જન્ટ કેસોની સુનાવણી કરાશે અને તેના કોર્ટરૂમ્સની અંદર વકીલો સિવાય કોઈ વ્યક્તિને પ્રવેશની મંજૂરી નહિ આપાય. ચીફ જસ્ટિસ એસ એ બોબેના નિવાસસ્થળે મળેલી બેઠકોમાં આ મુદ્દે વિચારણા થઈ હતી. સુપ્રીમ કોર્ટે વિશ્વ આરોગ્ય સંગઠનને વૈશ્વિક રોગચાળો જાહેર કરવાની હકીકતને ધ્યાનમાં લઈને જાહેર મેળાવડા સામે ચેતવણી આપતી પાંચમી માર્ચ જારી કરવામાં આવેલી એડવાઈઝરીની નોંધ લીધી હતી. સુપ્રીમના સેક્રેટરી જનરલ સંજય એસ કાલગાંવકરે જારી કરેલા નોટિફિકેશનમાં જણાવાયું હતું કે તેની કામગીરી માત્ર અર્જન્ટ કેસોની સુનાવણી સુધી જ મર્યાદિત રાખવાની રહેશે.

ફાન્સમાં મૃત્યુઆંક ૭૯એ પહોંચ્યો તો ઈટાલીમાં કુલ ૧૨૬૬ લોકોના મોત ઈટાલી બીજું 'વુહાન' બન્યું: કોરોનાથી એક જ દિવસમાં ૨૫૦ના મોત

વેટિકન સિટી, તા. ૧૪ ઈટાલી માટે ગઈ કાલનો શુક્રવાર કોઈ 'બ્લેક ફ્રાઈડે'થી ઉતરતો નહતો. ફક્ત એક જ દિવસ એટલે કે ૨૪ કલાકની અંદર ઈટાલીમાં ૨૫૦ લોકોના મોત નિપજ્યા છે. આશ્ચર્ય પમાડનારી વાત તો એ છે કે શુક્રવારે કોરોના વાયરસના કારણે દુનિયાભરમાં સૌથી વધારે લોકોએ ઈટાલીમાં અંતિમ શ્વસ ભર્યા હતા. શુક્રવારના રોજ ચીન કરતા પણ વધારે મોત ઈટાલીમાં નિપજ્યા છે.



કલાકમાં કોરોના વાયરસની લપેટમાં આવેલા ૧૮ લોકોના મોત નિપજતા મૃત્યુઆંક વધીને ૭૯ સુધી પહોંચ ગયો છે. યુરોપમાં ઈટાલી ઉપરાંત સ્પેનમાં ૧૨૨ લોકોના મોત નિપજ્યા છે જ્યારે ૪૩૩૪ લોકો સંક્રમિત મળી આવ્યા છે. યુકેમાં કોરોનાના કારણે ૧૦ લોકોના મોત નિપજ્યા છે જ્યારે ૭૯૮ લોકો સંક્રમિત છે. આ ઉપરાંત જર્મનીમાં આઠ લોકોના મોત નિપજ્યા છે જ્યારે આશરે ૩૬૭૫ લોકો કોરોના

વાયરસની લપેટમાં આવી ચૂક્યા છે. કોરોના વાયરસની બિમારીને પ્રસરતી અટકાવવા માટે ઈટાલીના રોમમાં આવેલા કેથોલિક ચર્ચો બંધ કરી દેવામાં આવ્યા છે. આ બિમારીને કારણે ઈટાલીમાં ૧૨૬૬ લોકોના મોત થયાં છે. ઈટાલીમાં ૧૭૬૬૦ લોકો કોરોનાની લપેટમાં આવી ચૂક્યા છે જેમાં શુક્રવારના રોજ ૨૫૦ લોકોનો વધારો નોંધાયો છે.

ટ્રમ્પે વાઈરસ સામે લડવા ૫૦ અરબ ડોલરની જાહેરાત કરી કોરોનાનો કહેર: અમેરિકામાં રાષ્ટ્રીય કટોકટી જાહેર

વોશિંગ્ટન, તા. ૧૪ કોરોના વાઈરસના વધતા પ્રભાવને જોતા અમેરિકાના રાષ્ટ્રપતિ ડોનાલ્ડ ટ્રમ્પે દેશમાં ઈમરજન્સી જાહેર કરી છે. ટ્રમ્પે આ વાઈરસ સામે લડવા સંઘીય મદદ (ફેડરલ સહાય) તરીકે ૫૦ અરબ ડોલરની જાહેરાત કરી છે. અમેરિકામાં ૨૦ વર્ષ બાદ કોઈ ચેપી રોગને રાષ્ટ્રીય ઈમરજન્સી જાહેર કરવામાં આવી છે. આ પહેલા વર્ષ ૨૦૦૦માં તત્કાલીન રાષ્ટ્રપતિ બિલ ક્લિન્ટને વેસ્ટ નીલ વાઈરસનો સામનો કરવા માટે આવી

ઈમરજન્સીની જાહેરાત કરી હતી. અમેરિકાના રાષ્ટ્રપતિ ડોનાલ્ડ ટ્રમ્પે કહ્યું કે તેઓ પણ પોતાનો કોરોના વાયરસ ટેસ્ટ કરાવી શકે છે. જો કે તેમણે એ વાત ઉપર જોર આપ્યું હતું કે તેમને તાવના કોઈ લક્ષણ નથી. ટ્રમ્પે આ જાહેરાત દરમિયાન કહ્યું કે આગામી અઠવાડિયાઓમાં આપણા જીવનમાં પરિવર્તન અને ઘણો ત્યાગ કરવો પડશે. આપણા આ ત્યાગથી લાંબા ગાળે ઘણો લાભ થશે. આગામી આઠ અઠવાડિયા આપણા માટે ઘણા મહત્વપૂર્ણ રહેવાના છે. આ સાથે જ તેમણે

કોરોના સામે લડવા માટે દરેક રાજ્યમાં ઈમરજન્સી કેન્દ્રો સ્થાપના કરશે. બીજી તરફ, દુનિયામાં કોરોના વાઈરસના કારણે કુલ ૧ લાખ ૪૫ હજાર ૬૩૪ કેસ સામે આવી ચુક્યાં છે. ભારતીય સમય અનુસાર શનિવાર સવાર સુધીમાં કુલ ૫૪૩૬ લોકોના મોત નીપજ્યાં છે. ટ્રમ્પે પર છેલ્લા ઘણા સમયથી ૧૯૮૮ના કાયદા અંતર્ગત ચેપી રોગ કોરોના વાઈરસને રાષ્ટ્રીય ઈમરજન્સી જાહેર કરવા દબાણ થઈ રહ્યું હતું. આ કાયદો સંઘીય ઈમરજન્સી મેનેજમેન્ટ એજન્સી

(ફેમા)ને રાજ્ય સરકારોને ડિઝાસ્ટર ફંડ પુરુ પાડવું અને મદદ માટે ટીમને તૈનાત કરવાની પરવાનગી આપે છે. અમેરિકામાં આ પગલાનો ઉપયોગ ભાગ્યે જ કરવામાં આવે છે. ડોનાલ્ડ ટ્રમ્પે કોરોના વાઈરસને સંઘીય ઈમરજન્સી જાહેર કરી વેળાએ પોતાના ભારત પ્રવેશનો પણ ઉલ્લેખ કર્યો. તેમણે કહ્યું ભારતમાં ૧૯૮૮ના કાયદા અંતર્ગત ચેપી રોગ કોરોના વાઈરસને રાષ્ટ્રીય ઈમરજન્સી જાહેર કરવા દબાણ થઈ રહ્યું હતું. આ કાયદો સંઘીય ઈમરજન્સી મેનેજમેન્ટ એજન્સી

કરી. ભારતીય સમય અનુસાર શુક્રવાર રાત સુધી અમેરિકામાં કોરોના વાઈરસના કુલ ૨ હજાર કેસ સામે આવ્યાં છે. જ્યારે ૫૦ લોકોના મોત નીપજ્યાં છે. ટ્રમ્પે અમેરિકા બંદરો પર આવતા જાહો પર પ્રતિબંધ મુકી દીધો છે. મેક્સિકો અને બીજા દેશ સાથે જોડાયેલી અમેરિકાની સરહદો પર હાઈ થર્મલ સ્કેનર લગાવવામાં આવ્યાં છે. અમેરિકાની સેનાની સ્પેશિયલ મેડિકલ યુનિટને પણ પરિસ્થિતિ પર નજર રાખવા માટે એવર્ટ રહેવા કહેવામાં આવ્યું છે.

નાગપુર હોસ્પિટલમાંથી કોરોનાના પાંચ સંદિગ્ધ દર્દીઓ ભાગ્યા બાદ ઝડપાયા

નાગપુર, તા. ૧૪ મહારાષ્ટ્રના નાગપુરમાં કોરોના વાયરસના પાંચ સંદિગ્ધ દર્દીઓ દાખલ થયા હતા. આ દર્દીઓ કોઈને પણ જાણ કર્યા વગર હોસ્પિટલમાંથી ઘરે જરા રહ્યા હતા. પોલીસે મહામહેનતે બાદમાં તમામ સંદિગ્ધ દર્દીઓને ઝડપી લીધા હોવાનું જણાયું છે. પ્રાપ્ત વિગતો મુજબ શહેરની માયો જનરલ

હોસ્પિટલમાંથી કોરોના વાયરસના પાંચ સંદિગ્ધ દર્દીઓ ભાગી જતા દોડધામ મચી ગઈ હતી. નાગપુર પોલીસના સબ ઈન્સ્પેક્ટર એસ સુર્યવંશીએ જણાવ્યું કે, 'એક દર્દીનો ટેસ્ટ નેગેટિવ આવ્યો છે, જ્યારે ચારના રિપોર્ટ આવવાના બાકી છે. અમે આ દર્દીઓને ઝડપી પાડ્યા છે અને તેમને પરત હોસ્પિટલમાં દાખલ કરાશે.

શુક્રવારે રાત્રે નાગપુરની હોસ્પિટલમાં રહેલા સંદિગ્ધ કોરોનાના દર્દીઓ ભાગી ગયા હતા. હોસ્પિટલ સ્ટાફે તેમનો ફોન પર સંપર્ક કર્યો હતો. આ દર્દીઓએ જણાવ્યું કે તેઓ તેમના રિપોર્ટમાં થઈ રહેલા વિલંબથી અકળાઈ ગયા હતા અને તેમને કોરોના પોઝિટિવ દર્દીઓ સાથે ટોચલેટ પણ શેર કરવું પડતું હોવાથી તેઓએ આ પગલું લીધું હતું.

અંદાજે ૧,૫૦૦ લોકો આ બેઠકમાં ભાગ લેવાના હતા આરએસએસએ કોરોનાના ગભરાટથી બેંગલુરુની વાર્ષિક સભા રદ કરી

બેંગલુરુ, તા. ૧૪ કોરોના વાયરસ (COVID-19)એ દુનિયાભરમાં કહેર વર્તાવ્યો છે જેને પગલે તકેદારીના પગલાં લેવા માટે તંત્ર સફાળુ જાયું છે. ભારતમાં પણ કોરોનાના દરદીઓની સંખ્યા ઝડપથી વધી રહી છે તેમજ બેના મોત થયા હોવાથી ગભરાટ ફેલાયો છે. રાષ્ટ્રીય સ્વયંસેવક સંઘ (આરએસએસ)એ કોરોનાના ગભરાટને પગલે બેંગલુરુ ખાતે યોજાનાર તેની વાર્ષિક અખિલ ભારતીય પ્રતિનિધિ સભા (એબીપીએસ) રદ કરવાનો નિર્ણય લીધો છે. રવિવારથી આ સભાનો પ્રારંભ થવાનો હતો પરંતુ કોરોના વાયરસ વધુ ફેલાતા અટકાવવા માટે જાહેર સ્થળો પર મેળવડા નહીં યોજવાની સરકારની સુચનાને પગલે સંઘે આ નિર્ણય લીધો છે.

આ સભામાં ૧,૫૦૦થી વધુ લોકો હાજર રહેવાની ધારણા હતી. આરએસએસના સરકાર્યવાહક સુરેશ જોશીએ જણાવ્યું કે, 'કોરોનાની મહામારીને અનુસંધાનમાં તેમજ કેન્દ્રે જાહેર કરેલી સુચનાને પગલે અખિલ ભારતીય પ્રતિનિધિ સભાને રદ કરવાનો નિર્ણય સંઘે કર્યો છે.' તેમણે સંઘના કાર્યકર્તાઓને આમાં સહકાર આપવા વિનંતી કરી તેમજ કોરોના અંગે લોકોમાં જાગૃત્તા વધારવામાં મદદરૂપ થવા અપીલ પણ કરી હતી. ભાજપના રાષ્ટ્રીય અધ્યક્ષ જે પી નંડા સહિત વીએચપી, એબીવીપી, ભારતીય મજદૂર સંઘ સહિત ૩૫ સંસ્થાઓના હોદ્દેદારો આ બેઠકમાં હાજર રહેવાના હતા. સરસંઘવાહક મોહન ભાગવત તેમજ સુરેશ જોશી આ બેઠકને સંબોધિત કરવાના હતા.

પ્રજાને લાભ આપવાને બદલે ડામ: પેટ્રોલ-ડિઝલ મોંઘા થશે મોટી સરકારે પેટ્રોલ-ડિઝલની એક્સાઈઝ ડ્યૂટીમાં લિટરે રૂ. ૩નો વધારો કર્યો

સસ્તા ફૂડનો ફાયદો ખુદ સરકાર ઉઠાવશે, પ્રજાને રાહતને બદલે ડિંગો, પેટ્રોલમાં રથી ૮નો ભાવ વધારો થશે તો ડિઝલમાં ૪ રૂ.ના વધારાની શક્યતા

ન્યુ દિલ્હી, તા. ૧૪ ઓપેક દેશો વચ્ચે ફૂડ ઓઈલનું ઉત્પાદન ઘટાડવા સંમતિ ન સધાતા સઉદી અરેબિયાએ પ્રાઈઝ વોરની શરૂઆત કરી દીધી છે. પ્રાઈઝ વોરના કારણે આંતરરાષ્ટ્રીય બજારમાં ફૂડના ભાવ ઘટવાને કારણે ભારતમાં પેટ્રોલ-ડિઝલ સસ્તું થવાની આશા પ્રજા રાખી હતી. જોકે સરકારે પેટ્રોલ-ડિઝલના ભાવમાં રાહત નહીં આપીને એક્સાઈઝ ડ્યૂટી વધારવાનો નિર્ણય કર્યો છે. પ્રાપ્ત માહિતી અનુસાર સરકારે પેટ્રોલ અને ડિઝલ પર એક્સાઈઝ ડ્યૂટીમાં પ્રતિ લીટરે રૂ. ૩નો વધારો કર્યો છે જે ૧૪

માર્ચથી અમલમાં આવશે. પેટ્રોલ ડિઝલ પર એક્સાઈઝ ડ્યૂટીના વધારાથી સરકારને વધારાની રૂ. ૨૦૦૦ કરોડની આવક થશે તેમ સૂત્રોએ જણાવ્યું હતું. દેશની ઓઈલ કંપનીઓએ ઈંધણના ભાવમાં હાલ ઘટાડોએ કર્યો છે. હવે જોવાનું તે રહેશે કે તેલ કંપનીઓ આ વધારાનો બોજો ગ્રાહકને માથે મારશે કે પોતે વહન કરશે. કોરોના વાયરસથી પ્રેરિત મંદીના ભયને કારણે વૈશ્વિક બજારમાં તેલના ભાવોમાં કડાકો બોલાયો હતો. આ બાદ ભારતમાં પણ પેટ્રોલ-ડિઝલ સસ્તું થયું હતું. વૈશ્વિક બજારમાં ફૂડ ઘટતાં દેશમાં પણ પેટ્રોલ-ડિઝલનો ભાવ ઘટવાની શક્યતા જોવા મળી રહી હતી. જો

સરકાર એક્સાઈઝ ડ્યૂટી વધારવાનો નિર્ણય લેતાં ફૂડની કિંમતોમાં ઘટાડાથી સામાન્ય જનતાને રાહત મળવાની શક્યતા ઘણી જ ઓછી થઈ ગઈ છે. અત્રે નોંધનીય છે કે સમ્રાહ અગાઉ ઓઈલનું ઉત્પાદન ઘટાડવાના મુદ્દે ઓપેકના દેશો વચ્ચે સંમતિ સાધવામાં ના આવતા બ્રેન્ટ ફૂડ ઓઈલનો ભાવ ૩૦ ટકા તૂટીને ૩૧ ડોલર પ્રતિ બરેલ પહોંચી ગયો હતો. ઓપેક દેશો વચ્ચે ફૂડ ઓઈલનું ઉત્પાદન ઘટાડવા સંમતિ ન સધાતા સઉદી અરેબિયાએ પ્રાઈઝ વોરની શરૂઆત કરી હતી. ઓપેકના દેશો વચ્ચેની બેઠકમાં ઉત્પાદન ઘટાડવા મુદ્દે રશિયા સંમત ન થતાં આ ફૂડનું ઉત્પાદન ઘટાડવા મુદ્દે સંમતિ સાધી શકાઈ ન હતી.

ન્યુઝ ઓફ ગાંધીનગર સાહિત્ય ગદ્ય, પદ્ય સ્પર્ધા ના પરિણામ

(વિભાગ - ગદ્ય) સજ્જડબમ બારણું પહોળું થયુ!!! શાક લેવા ગયેલી સંજના દોડતી ઘરમાં ભરાઈ ગઈ અને બારણા સજ્જડ ભીંસી દીધા. તે સખત હાંફતી હતી. ઘણી કોશિશ છતાં તેની સફેદ સાડીના પાલવનો ખૂણો લાલ રંગે રંગાઈ ગયો હતો. તેની આવી હાલત જોઈને શારદાબહેને ચિંતિત સ્વરે પૂછ્યું, xશું થયું બટા? x

સંજનાની આંખો હજુ ચકળવકળ થતી હતી. છાતી પર હાથ રાખી તે બોલી,

xબા, ઓલ્યો નપાવટ ગલાલ લઈ વાંહે પર્યો છ. માંડ માંડ ઘરે પૂગીપ x

શારદાબહેને તેની સામે પાણીનો પાલો ધર્યો. સંજના પાણી પીતી હતી ત્યાં તે બોલ્યા,

xકાન ખોલીને સાંભળ ગળીપ x

આજ શારદાબહેનના અવાજમાં ફરી એજ કડપ સંભળાયો, જે સંજના મૃત્યુ પછી કયાંક ખોવાઈ ગયો હતો. સંજના થડકી ગઈ. બા નહિ સમજે, કે આમાં મારો કોઈ વાંકગનો નય! તે વિસ્ફારિત નેત્રે શારદાબહેન સામે તાકી રહી.

xનપાવટ એ નથ, હું છવ. મારા સંજય હાટું થઈન હું જ મૂઈ તમારી વચ્ચે આવી'તી, પણ મુંને એની સજા મળી ગઈ. હવે બસ, જા બારણું ખોલ અને રંગાઈ જા એના રંગમાં. x

સંજનાને પોતાના કાન પર ભરૂસો નો બેઠોપ અને શારદાબહેને બારણું ખોલી નાંખ્યું અને સંજના નીરજના રંગે રંગાઈ ગઈ.

-અમિષા શાહ ' અમી '

લોહીની હોળીx

xજો જે રાધલી આજે હોળી છે, પેલા કિશનયાના ઘર ઢારી જાતી નય, તારો બાપ જોયજાહે તો જીવતી ભંડારી દેહેx - રાધાની માએ રાધા ને કહ્યું.

રાધા છણકો કરતા બોલી; -xહું કોઈના બાપથી બિતી નથ, હું તો જાવાની જાવાની ને જાવાની જેનાથી જે થાય એ કરી લે.x

રાધા અને કિશન એકબીજાના પ્રેમમાં એટલા તો ઓથપોથ હતાં કે એને નાતજાતના કોઈ ભેદભાવ દેખાતા ન હતા રાધા કિશન માટે અને કિશન રાધા માટે જીવતો હતો. આપણા બની બેઠેલા જ્ઞાતિઓના મોભીઓને આ ગમતું ન હતું, તે રાધાકિશન ને અલગ કરવા મથામણ કરતા હતા.

રાધા અને કિશન પાસેની આંબાવાડી માં બેઠા હતા, કિશન રાધાના ખોળામાં માથું ઢાળીને બેઠો હતો, ત્યાં અચાનક રાધાના જ્ઞાતિજનો બંદૂકો,લાકડી અને તલવારો સાથે આવી જતા રાધા ઉભી થઈને કિશન આગળ ઉભી ગઈ. કોધમાં આવેલા મુખીએ બંધુકનો ઘોડો દબાવતા ગોળી સીધી રાધાના પેટને ચિરતી કિશનના પેટમાં ઊતરી ગઈ. અસત્ય પર સત્યના વિજયના દિવસે બે પ્રેમીઓની હાર થઈ. થોડીવાર પહેલા અબીલ ગુલાલથી હોળી રમેલા રાધાકિશન લોહીની હોળી રમી ગયા.

? શ્ર ભરત રબારી

શીર્ષક : બાળવિધવા..

કજરી ક્યાં છે? ક્યાં સુધી હોળી રમીશ? હવે ઘર માં આવ તો... કહી ગંગા એ પોતાની નવ વરસ ની દીકરી ને બૂમ પાડી. પછી ઘરમાં પકડી ને લઈ આવી ને કહ્યું, છોરી.. સાસરી માં હોળી રમવા નહી મળે તો શું કરીશ...

કજરી ચાર વર્ષ ની હતી ત્યારે તેના બાળલગ્ન થયી ગયા હતા. દસમા વરસે સાસરે તેડી જવાના હતા.આવતા વરસે સાસરે મોકલવાની હતી એટલે ગંગા કજરી ને ખીજવાતી અને સમજાવતી. કજરી ને હોળી નો તહેવાર ખૂબ ગમતો.

જોતજોતામાં વરસ થયી ગયું ને કજરી ને સાસરે વળાવી. હજુ તો છ મહિના જ થયા હતા ને સાસરે થી સમાચાર આવ્યા કે કજરી ના વર ને એરૂ આભડી ગયો ને ...ઠ..ક..લાકાક માં તો મરી ગયો.

કજરી દસ માં વરસે તો વિધવા થયી ગયી. હજુ તો બાળપણ ગયું નહોતું ને જુવાની આવી નહોતી ત્યાં તો કજરી વિધવા થયી ગયી.

કજરી હવે બોડા માથે, સફેદ જાડા લૂગડાં માં લપેટાયેલી રહેતી.

થોડા દિવસ પછી હોળી નો તહેવાર આવતો હતો. કજરી જેટલી જ તેની નણંદ હતી, એણે કહ્યું, ભાભી.. આપણે સાત રંગોથી હોળી રમીશું.

ત્યારે કજરી બોલી , મારો તો હવે આજીવન એક આ સફેદ રંગ જ રહેશે.આ સફેદ રંગમાં જ સાત રંગ ધરબાઈ ગયા છે..ને એ છે....

એકાંત, એકલતા, આંસુ,અંધકાર, અણ દીઠા, અધૂરા, અરમાન...

બોલી કજરી દોડી ને રૂમ માં ઊંધા મોઢે પછડાઈ રડી પડી....

રીટા મેકવાન xપલxસુરત..

વિભાગ પદ્ય

બંદૂક સંગે

આવ્યો ઉત્સવ રંગનો, રંગાયા છે રંગે, ધૂળેટી એને તો રોજ છે, બંદૂકની સંગે. કરી કેસરિયા, ભાલે કરી તિલક માટીનું, રક્તની હોળી ખેલવા વીર ચડ્યા જંગે. બહેન, માતા, પત્ની, બાળકોને છોડીને, બલિદાનની વેદી પર ચાલ્યા એ ઉમંગે. શહીદ વીરની અમરનારીની છબી છે. ગુલાલ લઈ હાથે હોળી ખેલે યાદો સંગે. ચહેરા પર હાસ્ય છે ન્યોછાવર કરવાનું, હાથમાં અમર કંગન એના નામના ખનકે. મારા તમામ રચના કુરબાન કરી મનોજ, જેમનો સિંદૂર ચડ્યો વતન કાજ જંગે. મનોજ સંતોકી માનકી

શીર્ષક :- હોળી

આવી'તી એ તો રમવાને હોળી ગઈ હેયામાં સળગાવી ને હોળી નજરોની સામે નયન નચાવી આંખોથી આંખો ખૂબ લલચાવી કોમળ હાથે મુખડું રંગદોળી ગઈ હેયામાં સળગાવી ને હોળી કરતી ઘાયલ એની નજર કટારી સ્મિત ભરી છાંટી કામણ પિચકારી નખથી શીખ મુજને તરબોળી ગઈ હેયામાં સળગાવી ને હોળી ટેરડું મૂકી, ગાલે રંગ લગાડી દિલના દ્વારે ઘેલી પ્રિત જગાડી ભીતર નાખી ડોકિયું, દિલને રોળી ગઈ હેયામાં સળગાવીને હોળી મેહુલ ત્રિવેદી ખેરાળી

ઉત્સવ અનેરો

આવ્યો ઉત્સવ આજ અનેરો, લોકો રંગે રમવા જાય. મહોત્સવ છે આજ ખાસ, હોળી-ધૂળેટી કહેવાતો પર્વ.

આવ્યો ઉત્સવ....

રંગો ઉડે છે આજ અનોખા, જોઈને મનડું હરખાય ખૂબ. આવ્યો ઉત્સવ....

રંગોની આ ભરી પિચકારી, ભીજવે છે દિલડું મારું.

આવ્યો ઉત્સવ....

કેસુડાના ફૂલો જોઈને, ઉગે છે મનમાં પ્રેમનું ગુલાબ. આવ્યો ઉત્સવ....

કેસરીયો આ રંગ જોઈને, મનડું થાય છે તરબોતર.

આવ્યો ઉત્સવ....

સાંભળતા આ ગીતો આજ, મન થાય ભાવવિહોર.

આવ્યો ઉત્સવ....

ફાગણની આ મોસમ આવતાં, ઝૂમી ઉઠે મનડું મારું.

આવ્યો ઉત્સવ....

મીરા પટેલ

પ્રેમનો રંગ

તારા પ્રેમના રંગમાં રંગાઈ જાઉં, જોઈ તને ફૂલની જેમ ખીલી જાઉં, તું કહે તો તારામાં સમાઈ જાઉં, તારા પ્રેમના રંગમાં રંગાઈ જાઉં...!

આ બેરંગી દુનિયામાં ભરીએ પ્રેમનો રંગ, રંગબેરંગી રંગથી રમું હોળી તારે સંગ, કહે જો તું તો હું મહાલું તુજ સંગ, તારા પ્રેમના રંગમાં રંગાઈ જાઉં...! લઈને ગુલાલ હું રંગુ તારા ગાલને, લઈને ગુલાલ તું રંગે મારા ગાલને એકમેકનો સ્પર્શ જતાવે વ્હાલને, તારા પ્રેમના રંગમાં રંગાઈ જાઉં...!

તારા સંગ જીવનની નેયા પાર કરી જાઉં, દરિયો આ જિંદગીનો તારે સહારે હું તરી જાઉં, તું ઝીલી લઈશ એ ભરોસે હું ફૂદી જાઉં, તારા પ્રેમના રંગોમાં રંગાઈ જાઉં....

કદમ કદમ હોય,સાજન સાથ તારો, રહે તારા જ હાથમાં સદાય હાથ મારો, હેયે થી હેયા મળ્યાને મળ્યો સાથ તારો, તારા પ્રેમના રંગોમાં હું રંગાઈ જાઉં...!

વર્ષા કુકડીયા'મુસ્કાન'

અહેવાલ : જિજ્ઞા કપુરીયા

મોડાસાના મરડીયા નજીક ટ્રક પાછળ કન્ટેનર અથડાતા ગમખવાર અકસ્માત



અરવલ્લી બ્યુરો મોડાસા

અરવલ્લી જીલ્લામાં ભાર વાહક વાહનના ચાલકો વાહનો પુરઝડપે અને ગફલતભરી રીતે હંકારતા હોવાથી અકસ્માતની ઘટનાઓમાં નોંધપાત્ર વધારો થઈ રહ્યો છે.બેફિકરાઈ ભરી રીતે હંકારતા વાહનચાલકોને ભોગે અનેક નિર્દોષ લોકોનો ભોગ લેવાવાની ઘટનાઓ સતત બની રહી છે.મોડાસાના મરડીયા નજીક પેટ્રોલપંપ પાસે વળાંકમાં ટ્રક ચાલકની પાછળ કન્ટેનર ઘુસી જતા ગમખવાર અકસ્માતમાં ટ્રક ડ્રાઈવરના શરીરે ગંભીર ઈજાઓ પહોંચતા સારવાર અર્થે દવાખાને ખસેડાયો વાહનોથી ધમધમતા રોડ પર ગુરુવારે મોડી રાત્રીએ મોડાસા-શામળાજી હાઈવે પર આવેલા મરડીયા પાટિયા નજીક એક પેટ્રોલપંપ

પાસે વળાંકમાં ટ્રક પાછળ શામળાજી તરફથી આવતું ટ્રક-કન્ટેનરના ચાલકે ટક્કર મારતા ટ્રક-કન્ટેનરના કેબીનના કુરસે કુરસા નીકળી ગયા હતા ટ્રકનો ડ્રાઈવર કેબિનમાં ફસાઈ જતા અકસ્માતના પગલે દોડી આવેલા લોકોએ, ૧૦૮ ની ટિમ અને પોલીસે અડી કલાકની ભારે જહેમત બાદ ટ્રક કેબિનમાંથી જીવતો બહાર કાઢવામાં સફળતા મળતા ગંભીર ઈજાગ્રસ્ત ટ્રક ડ્રાઈવરને ૧૦૮ ઈમ્બ્યુલન્સમાં આરોગ્ય સચિવ જયંતિ રવિએ જણાવ્યું કે, સાચા અર્થે દવાખાને ખસેડાયો હતો અકસ્માતના પગલે સતત વાહનોથી ધમધમતા રોડ પર ટ્રાફિકજામના દ્રશ્યો સર્જતા વાહનચાલકો ટ્રાફિકમાં અટવાયા હતા

PM મોદીનું ન્યુ-ઈન્ડિયા કોઈપણ પ્રકારની મહામારી સામે લડવા સક્ષમ

કોરોના સામે લડવા ભારતે જેવા પગલાં લીધા, એવા કોઈ દેશ લઈ શક્યો નથી

કોરોના જેવી મહામારી સામે ભારતે કઈ રીતે આગોતરા આયોજન અને સુઝબુઝ દ્વારા દેશી-વિદેશી નાગરિકોને બચાવ્યા જાણો આ લેખમાં..

ઈતિહાસમાં સૌ પ્રથમ વખત મોદી સરકારે દુનિયાને મહામારીમાંથી બચાવવાનો અને સહાયતા કરવાનો ચીલો ચીતર્યો

૧. સૌ પ્રથમ તો ભારતની ચીન સાથે ૩૪૮૮ કિલોમીટરની સરહદ જોડાયેલા હોવા છતાં, ભારતમાં કોરોનાનાં ફક્ત ૭૯ કેસ અને ૨ જ મૃત્યુ નોંધાયા છે, જેની તુલના યુકેમાં ૫૯૬ કેસ અને ૮ લોકોનાં મૃત્યુ નોંધાયા છે.

૨. ભારત વિશ્વનો એકમાત્ર એવો દેશ છે કે જેણે ચીનમાંથી ૬ વાર પોતાના નાગરિકોને તો બહાર કાઢ્યા સાથોસાથ સૌથી વધુ સંખ્યામાં વિદેશી નાગરિકોને બહાર કાઢ્યા.

૩. ભારતીય વાયુસેનાએ તુલાનમાંથી ૭૨૩ ભારતીય, ૩૭૭ વિદેશી નાગરિકોને બહાર કાઢ્યા. ભારતે જાપાનમાંથી ૧૧૯ ભારતીયો અને ૫ વિદેશી નાગરિકોને બહાર કાઢ્યા. આઈએએફએ ૧૦ માર્ચે ઈરાનથી ૫૮ ભારતીય યાત્રાળુઓને પણ બહાર કાઢ્યા હતા. કુલ ૯૦૦ ભારતીય અને ૪૮ વિદેશી નાગરિકોને ભારતે બચાવ્યા.

૪. આખું ભારત દક્ષિણ એશિયાઈ ક્ષેત્રમાં ઝંફેઠ-૧૯ સામેની લડતનું નેતૃત્વ કરી રહ્યું છે.

ભારત તેના પડોશીઓ દેશોને રાજદ્વારી, માનવતાવાદી અને તબીબી સહાય આપી રહ્યું છે.

૫. આવતા મહિનામાં ૫૬ વધુ વીઆરડીએલ બનાવવાની યોજના સાથે રેકોર્ડિંગ સમયગાળામાં દેશી-વિદેશી નાગરિકોની ચકાસણી માટે કુલ ૫૬ વાયરસ રિસર્ચ ડાયગ્નોસ્ટિક લેબોરેટરીઝ (વીઆરડીએલ)ની સ્થાપના કરવામાં આવી છે. આ બાબત હજુ મીડિયાની જાણ બહાર છે!

૬. હાલમાં વિશ્વની સૌથી કાર્યક્ષમ અને વિશ્વસનીય પરીક્ષણ પ્રણાલી ભારતમાં છે, જે પરીક્ષણ પરિણામો મેળવવા માટે લેવામાં આવતા સમયને ૧૨-૧૪ કલાકથી ઘટાડીને ૪ કલાક સુધી પહોચાડે છે. યુ.એસ.ના આરોગ્ય અધિકારીઓએ સ્વીકાર્યું છે કે તેમની સિસ્ટમ નિષ્ફળ થઈ રહી છે અને પરીક્ષણ ખૂબ જ સુસ્ત રહ્યું છે.

૭. પરિણામસ્વરૂપે ઈરાન, અફઘાનિસ્તાનથી માંડીને તિમોર લેસ્ટે સુધી એશિયાનાં દેશો ભારતને વિનંતી કરી રહ્યા છે કે તેઓ તેમના દેશોમાં પરીક્ષણ સુવિધા સ્થાપિત કરવામાં મદદ કરે.

૮. ભારતે પોતાના નાગરિકોનાં ૬૦૦૦ પરીક્ષણ માટે ઈરાનમાં એક મેક-શિફ્ટ લેબ અને પરીક્ષણ સુવિધા સ્થાપવા માટે ટોચનાં ૬ વૈજ્ઞાનિકો મોકલ્યા છે કારણ કે ઈરાની અધિકારીઓએ કામનાં ભારણને કારણે ભારતીયોનું પરીક્ષણ કરવાની ના પાડી હતી.

ભારત આગામી સપ્તાહમાં તેના નાગરિકોને એરલિફ્ટ કરવા માટે વધુ ૩ વિમાન મોકલવાની યોજના

ધરાવે છે.

૯. ભારતે ચીનને માસ્ક, ગલ્વસ અને અન્ય કટોકટીના તબીબી સાધનોનો સમાવેશ કરતી ૧૫ ટન તબીબી સહાય પૂરી પાડી છે.

૧૦. ભારતે માલદીવમાં ૧૪ સભ્યોની તબીબી ટીમ મોકલી છે જેમાં પલ્મોનોલોજિસ્ટ, એનેસ્થેટીસ્ટ્સ, ચિકિત્સકો અને લેબ ટેકનિશિયનનો સમાવેશ થાય છે. તેમની સાથે જ માલદીવનાં આરોગ્ય અધિકારીઓને મદદ કરવા માટે ઝંફેઠ-૧૯માં તબીબી રાહત સામગ્રી મોકલી છે.

૧૧. ભારતે ૩૦ વિમાનમથકો અને ૭૭ બંદરોમાંથી ૧૦૫૭૫૦૬ લોકોનાં સ્ક્રીનીંગ કર્યા છે.

૧૨. ભારતે ભારતની સાથેસાથે તમામ વિજા તેમજ ઓસ્ટ્રીઆઈ કાર્ડધારકો માટે વિજા મુક્ત મુસાફરી સુવિધા પર રોક સીમા બંધ કરી દેવાઈ છે. ૧૫ ફેબ્રુઆરી પછી ઝંફેઠ-૧૯ અસરગ્રસ્ત દેશોમાંથી આવતા ભારતીય નાગરિકોને ૧૪ દિવસ માટે અલગ રાખવામાં આવી રહ્યાં છે. ૧૩. ભારતમાં વિશ્વની સૌથી મોટી રાજ્ય-પ્રાયોજિત આરોગ્ય ખાતરી યોજના છે, જે ૫૦૦ મિલિયનથી વધુ લાભાર્થીઓ (યુકેથી ૮ ગણા) આવરી લે છે.

૧૪. ભારતીય દવાની ક્ષમતા વિશ્વમાં સૌથી સસ્તી છે. ગરીબોને સસ્તી પોસાય તેવી દવાઓ પૂરી પાડવા ભાજપ સરકારના જન ઓપધી કેન્દ્ર યોજનાને કારણે વિશ્વભરમાં ડ્રગ્સના મુમકીન હે

વિશ્વની સૌથી પ્રાચીનત સાથે અદ્યતન ગણાતી સંસ્કૃતિ હોવાના કારણે પોતાના સમયથી આગળ વધીને દુનિયાને નમસ્તે' કહેવાની ભેટ આપે છે, જેનો હવે વિશ્વમાં દરેક દેશનાં નેતા દ્વારા પ્રચાર કરવામાં આવે છે. પ્રાચીન ભારતે શાકાહારને આદર્શ ગણાવ્યું, આયુર્વેદને વિસ્તૃત કર્યું. પરિણામે તેના અસ્તિત્વનાં હજાર વર્ષોમાં ઘણા ગંભીર જાનલેવા રોગોથી પણ ભારતને કોઈ ગંભીર ખતરો ન હતો. ભારત તેના અસ્તિત્વનાં ઈતિહાસમાં ઘણી વખત ગંભીર રોગચાળોનો ભોગ બન્યું છે પરંતુ હવે પ્રધાનમંત્રી નરેન્દ્રભાઈ મોદીનું ન્યુ-ઈન્ડિયા કોઈપણ પ્રકારની આર્થિક, સામાજિક, પર્યાવરણીય, ભૌગોલિક, સ્વાસ્થ્યકીય વગેરે સમસ્યાથી લડવા સક્ષમ છે. એટલું જ નહીં ભારતે વિશ્વને ઈતિહાસમાં સૌ પ્રથમ વખત મહામારીમાંથી બચાવવાનો અને સહાયતા કરવાનો ચીલો ચીતર્યો છે. મોદી હૈ તો મુમકીન હૈ

માતૃશ્રી કુંવરબાઈ મહિલા કન્યા શાળામાં આઠમા ધોરણના બાળકો નો વિદાય સમારંભ યોજાયો



બનાસકાંઠા બ્યુરો ગૌરવ આચાર્ય સાહેબ શ્રી સુરેશભાઈ પ્રમુખશ્રી રોહિતભાઈ મોદી મંત્રીશ્રી જયેશભાઈ સોની તેમજ કારોબારી સભ્યો શિક્ષકો સાથે મળીને વિદ્યાર્થીઓ ને ઉજ્જવળ ભણતા બાળકોનો વિદાય સમારંભ રાખવામાં આવેલ જેમાં ઉપસ્થિત


રાજ્યમાં એક પણ કોરોના વાયરસનો પોઝિટિવ કેસ નથી: આરોગ્ય સચિવ

ગાંધીનગર,તા. ૧૪

દેશભરમાં હાલ કોરોના વાયરસનો ફફડાટ ફેલાયો છે. કોરોનાને કારણે ભારતમાં ૨ વ્યક્તિઓનાં મોત પણ થયા છે. તેવામાં આ મામલે સરકાર વધારે ને વધારે સાવચેતીનાં પગલાં લઈ રહી છે. તેવામાં ગુજરાતનાં આરોગ્ય સચિવ જયંતિ રવિએ આજે કોરોના વાયરસને લઈ એક પ્રેસ કોન્ફરન્સ સંબોધી હતી. જેમાં તેઓએ જણાવ્યું કે, ગુજરાતમાં કોઈ કેસમાં દર્દી મનાઈ કરે તો પણ કાયદાકીય રીતે તેને હોસ્પિટલમાં રહેવાની ફરજ પાડવામાં આવશે. કોરોના વાયરસને લઈ આયોજિત પ્રેસ કોન્ફરન્સમાં આરોગ્ય સચિવ જયંતિ રવિએ જણાવ્યું કે, ગુજરાતમાં અત્યાર સુધી એક પણ કોરોના વાયરસનો પોઝિટિવ કેસ સામે આવ્યો નથી. ૭૭ સેમ્પલમાંથી ૭૨નાં નેગેટિવ તો પાંચ લોકોનાં રિપોર્ટ આવવાના

હજુ બાકી છે. તો જયંતિ રવિએ જણાવ્યું કે, કોરોના વાયરસને લઈ સરકારે નોટિફિકેશન બહાર પાડ્યું છે. દર્દીને કાયદાકીય રીતે હોસ્પિટલમાં રહેવાની ફરજ પડશે. કોઈ કેસમાં દર્દી મનાઈ કરે તો ફરજ પાડી શકાય છે.

આ ઉપરાંત જયંતિ રવિએ જણાવ્યું કે, ચીન બાદ હવે યુરોપ કોરોનાનું એપી સેન્ટર બની ગયું છે. ગુજરાતનું આરોગ્ય વિભાગ ૨૪ કલાક કાર્યરત છે. રાજ્યમાં ૧૧૧૭ બેડ તૈયાર કરવામાં આવ્યા છે. ૪૦૦થી વધુ વેન્ટીલેટર તૈયાર કરવામાં આવ્યા છે. કોરોના અંગે તકેદારી રાખવી જરૂરી છે. તમામ વ્યક્તિએ માસ્ક, હેન્ડ સેનેટાઈઝરની જરૂર નથી. બીમારીના લક્ષણ હોય તો જ માસ્કની જરૂરિયાત છે. આ સાથે જયંતિ રવિએ જણાવ્યું કે, કોરોના વાયરસ માટે જાહેર કરાયેલી ૧૦૪ હેલ્પલાઈન નંબર પર ટૅનિક ૫૦૦ કોલ આવે છે.



ભલગામડા સબ સેન્ટર ખાતે નિદાન સારવાર કેમ્પ યોજવામાં આવ્યો



વિશ્વ કિડની દિવસ નિમિત્તે સમગ્ર સપ્તાહ દરમિયાન થનાર આ ઉજવણીમાં કિડનીની નિ:શુલ્ક તપાસ અને નિદાન તા. ૧૨ થી ૧૮ માર્ચ સુધી દરરોજ સવારે ૯થી ૫ ની સેવાના પ્રથમ દિવસે ૧૦૦ અને બીજા દિવસે પણ ૧૨૫ જેટલાં પેશન્ટોએ લાભ લીધો હતો અને આ સેવા ૧૮ માર્ચ સુધી x કિડની હેલ્થx, ૫૦, નાથાલાલ કોલોની, લખુડી સર્કલ,નારણપુરા ખાતે કાર્યરત છે તેમ ડૉ.વિશાલ પટેલ અને ગાયત્રી પરિવારના કનુભાઈ પટેલે જણાવ્યું હતું.

લીબડી તાલુકાના શિયાણી ગામની પ્રાથમિક આરોગ્ય કેન્દ્રના ભલગામડા સબ સેન્ટર ખાતે સરકારી આયુર્વેદ દવાખાનું, ગાયત્રી મંદિર તથા આયુર્વેદ/હોમયોપેથી વિભાગ આર.આર.જનરલ હોસ્પિટલના સંયુક્ત સંકલનથી નિદાન સારવાર કેમ્પ યોજવામાં આવ્યો હતો. જેમાં આયુર્વેદ/હોમયોપેથી નિદાન તથા સારવાર કેમ્પ તેમજ કોરોના વાયરસ જેવા સંક્રમણ અટકાવવા ઉકાળાનું વિતરણ કરવામાં આવ્યું હતું. કાર્યક્રમમાં ૩૫૦થી વધુ લાભાર્થીઓએ આરોગ્ય સેવાનો લાભ લીધો હતો.

આ કેમ્પમાં પૂર્વ તા.પંચાયત ઉપ પ્રમુખ કૃષ્ણસિંહ રાણા, સરપંચ વાઘુભા રાણા, નીરુભા રાણા, ડૉ. હાર્દિક સોલંકી, હરદીપસિંહ ઝાલા, હેમંતભાઈ, પરીનબેન, ડૉ. મનોજ તાટવાણી, ડૉ. જે.ડી.મકવાણા, આયુર્વેદ/હોમયોપેથી નિદાન તથા સારવાર કેમ્પ તેમજ કોરોના વાયરસ જેવા સંક્રમણ અટકાવવા ઉકાળાનું વિતરણ કરવામાં આવ્યું હતું. કાર્યક્રમમાં ૩૫૦થી વધુ લાભાર્થીઓએ આરોગ્ય સેવાનો લાભ લીધો હતો.

